

महाराष्ट्र कृषि-कृत्रिम बुद्धिमत्ता धोरण २०२५-२०२९ अंतर्गत जागतिक कृषि कृत्रिम बुद्धिमत्ता परिषद आणि गुंतवणूकदार शिखर संमेलनाच्या आयोजनासाठी लागणाऱ्या एकूण रु.१.२० कोटी रकमेच्या अंदाजपत्रकास प्रशासकीय मान्यता देण्याबाबत.

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्र. अ.आय-२०२५/प्र.क्र.२५६/१३-अ
हुतात्मा राजगुरु चौक, मादाम कामा रोड,
मंत्रालय विस्तार भवन, मुंबई-४०० ०३२
दिनांक: ३१ डिसेंबर, २०२५

वाचा :-

- १) शासन निर्णय, सामान्य प्रशासन विभाग, क्र.मावज २०२३/प्र.क्र.१८७/का-३४, दि.२३.११.२०२३
- २) शासन निर्णय, कृषि व पदुम विभाग, क्र.एआय-२०२५/प्र.क्र.१०६/१३-अ, दि.२४.०६.२०२५

प्रस्तावना:-

राज्य शासनाने "कृत्रिम बुद्धिमत्ता आणि उदयोन्मुख तंत्रज्ञानाचा वापर करून कृषि क्षेत्रात परिवर्तन घडवून आणण्यासाठी महाराष्ट्र कृषि-कृत्रिम बुद्धिमत्ता धोरण २०२५-२०२९ संदर्भांकित शासन निर्णय, दि.२४.०६.२०२५ अन्वये जाहीर केले आहे. या धोरणांतर्गत दरवर्षी "जागतिक कृषि कृत्रिम बुद्धिमत्ता परिषद आणि गुंतवणूकदार शिखर संमेलन" आयोजित करण्याची बाब समाविष्ट असून सन २०२५-२६ मध्ये दिनांक २२ व २३ फेब्रुवारी, २०२६ रोजी जिओ वर्ल्ड कन्व्हेन्शन सेंटर बांद्रा-कुर्ला कॉम्प्लेक्स, मुंबई येथे प्रथम "जागतिक कृषि कृत्रिम बुद्धिमत्ता परिषद आणि गुंतवणूकदार शिखर संमेलन" आयोजित करण्यात येणार आहे. या परिषदेत जागतिक विचारवंत / तज्ज्ञ, अग्रणी तंत्रज्ञान कंपन्या, गुंतवणूकदार, स्टार्टअप्स, संशोधन संस्था, शासकीय विभागांचे प्रतिनिधी मंडळ, आणि शेतकरी उत्पादक संघटना इ. चा सहभाग असेल. या कार्यक्रमाची सुरळीत अंमलबजावणी सुनिश्चित करण्यासाठी परिषदेस उपस्थित राहणाऱ्या अतिमहत्वाच्या देश/विदेशातील व्यक्तींसाठी, प्रवास, निवास व्यवस्था आणि संबंधित कामकाजासाठी लॉजिस्टिक्स सेवा पुरविण्याच्या अनुषंगाने लागणाऱ्या खर्चास प्रशासकीय मान्यता देण्याची बाब शासन स्तरावर विचाराधीन होती, त्याबाबत शासन पुढीलप्रमाणे निर्णय घेत आहे.

शासन निर्णय :-

१. महाराष्ट्र कृषि-कृत्रिम बुद्धिमत्ता धोरण २०२५-२०२९ अंतर्गत जागतिक कृषि कृत्रिम बुद्धिमत्ता परिषद आणि गुंतवणूकदार शिखर संमेलनास उपस्थित राहणाऱ्या देशांतर्गत व आंतरराष्ट्रीय स्तरावरील अतिथी व वक्ते यांच्यासाठी लॉजिस्टिक सेवा पुरविण्याच्या अनुषंगाने लागणाऱ्या रु.१.२० कोटी (रुपये एक कोटी वीस लक्ष फक्त) इतक्या रकमेच्या खर्चास प्रशासकीय मान्यता देण्यात येत आहे.

२. याप्रित्यर्थ होणारा खर्च सन २०२५-२६ मध्ये हिवाळी अधिवेशन, २०२५ मध्ये पुरवणी मागणीद्वारे मंजूर झालेल्या अनुदानामधून खालील लेखाशिर्षाखाली भागविण्यात यावा.

मागणी क्र. डी-३
२४०१ - पीक संवर्धन
०० - ११३ - कृषि अभियांत्रिकी
०१ - महाराष्ट्र कृषि कृत्रिम बुद्धिमत्ता धोरण
(०१) (०१) - महाराष्ट्र कृषि कृत्रिम बुद्धिमत्ता
धोरण (१००% राज्य योजना)
(२४०१बी६८९) (कार्यक्रम) ५०- इतर खर्च

३. या शासन निर्णयान्वये मंजूरी दिलेली रु.१.२० कोटी रक्कम अंदाजपत्रकीय रक्कम असून या अनुषंगाने निविदा प्रक्रिया राबविताना सेवापुरवठादार संस्थांकडून विविध लॉजिस्टिक सेवेचा प्रति एकक खर्च (per unit cost) मागविण्यात यावा आणि विविध सेवांपोटी प्रत्यक्ष घेतलेल्या/पुरविलेल्या सेवा विचारात घेऊन प्रत्यक्ष होणाऱ्या खर्चाएवढी रक्कम वितरीत करण्याबाबत यथावकाश निर्णय घेण्यात येईल.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१२३११३१७५२१२०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीकांत आंडगे)

उप सचिव, महाराष्ट्र शासन

प्रति,

१. मा. राज्यपालांचे सचिव, महाराष्ट्र राज्य.
२. मा. मुख्यमंत्री, महाराष्ट्र राज्य, मंत्रालय, मुंबई यांचे अप्पर मुख्य सचिव
३. मा. उप मुख्यमंत्री, महाराष्ट्र राज्य, मंत्रालय, मुंबई यांचे खाजगी सचिव
४. मा. मंत्री (कृषि/ फलोत्पादन) यांचे खाजगी सचिव, मंत्रालय, मुंबई
५. मा.राज्यमंत्री (कृषि) यांचे खाजगी सचिव, मंत्रालय, मुंबई
६. मा. विरोधी पक्षनेते, महाराष्ट्र विधानपरिषद/ विधानसभा, विधानमंडळ सचिवालय, मुंबई
७. सर्व सन्माननीय विधानपरिषद/विधानसभा सदस्य, महाराष्ट्र राज्य
८. मा. मुख्य सचिव, महाराष्ट्र राज्य, मंत्रालय, मुंबई
९. अपर मुख्य सचिव (नियोजन), नियोजन विभाग, मंत्रालय, मुंबई
१०. अपर मुख्य सचिव (वित्त), वित्त विभाग, मंत्रालय, मुंबई
११. आयुक्त (कृषि), कृषि आयुक्तालय, महाराष्ट्र राज्य, पुणे.
१२. व्यवस्थापकीय संचालक, कृत्रिम बुद्धिमत्ता आणि ॲग्रीटेक नाविन्यता केंद्र, मुंबई.
१३. सर्व विभागीय कृषि सह संचालक, महाराष्ट्र राज्य.
१४. सर्व जिल्हा अधीक्षक कृषि अधिकारी/तालुका कृषि अधिकारी, महाराष्ट्र राज्य.
१५. महालेखापाल-१/२ (लेखा व अनुज्ञेयता) (लेखा परीक्षा), मुंबई/नागपूर
१६. संचालक, अर्थ व सांख्यिकी संचालनालय, मुंबई.
१७. कक्ष अधिकारी (व्यय-१), वित्त विभाग, मंत्रालय, मुंबई-४०० ०३२
१८. निवड नस्ती १३-अ.